

نبی اکرم صلی اللہ تعالیٰ علیہ وسلم کے اصول تعلیم

تعلیم کی اہمیت : دین اسلام میں تعلیم کی اہمیت مسلم ہے۔ تاریخ انسانیت میں یہ منفرد مقام اسلام ہی کو حاصل ہے کہ وہ سراسر علم بن کر آیا اور تعلیمی دنیا میں ایک ہمہ گیر انقلاب کا پیامبر ثابت ہوا اسلامی نقطہ نظر سے انسانیت نے اپنے سفر کا آغاز تاریکی اور جہالت سے نہیں بلکہ علم اور روشنی سے کیا ہے۔ تخلیق آدم کے بعد خالق نے انسان اول کو سب سے پہلے جس چیز سے سرفراز فرمایا وہ علم اشیاء تھا۔ یہ اشیاء کا علم ہی ہے جس نے انسان اول کو باقی مخلوقات سے ممتاز فرمایا اور قرآن حکیم کے فرمان کے مطابق تمام دوسری مخلوقات پر اس کی برتری قائم کی۔ علم قیادت کے ضروری لوازم اور ان اہم ترین عوامل میں سے ہے جو کسی تہذیب کے صہمند ارتقاء اور نشوونما کے لیے ضروری ہوتے ہیں۔

اسلام کے سوا دنیا کا کوئی مذہب یا تمدن (CULTURE) ایسا نہیں ہے جس نے تمام انسانوں کی تعلیم کو ایک ضرورت قرار دیا ہو۔ یونان اور چین نے غیر معمولی علمی اور تمدنی ترقی کی لیکن وہ بھی تمام انسانوں کی تعلیم کے قائل نہ تھے بلکہ علم کو ایک خاص طبقہ میں محدود رکھنے کے قائل تھے۔

افلاطون اپنی ”جمہوریہ“ (REPUBLIC)

میں جو اونچے سے اونچا خواب دیکھ سکا اس میں بھی فلاسفہ اور اہل علم کے ایک مخصوص طبقہ ہی کو اس امتیاز سے نوازا گیا ہے۔ اسلام وہ واحد دین ہے جس نے تمام انسانوں پر تعلیم کو فرض قرار دیا اور اس فرض کی انجام دہی کو معاشرے کی ایک ذمہ داری بنایا۔

جس زمانہ میں انڈیا کا تمدن رو بکمال تھا اس میں علم کو برہمنوں میں محدود کر دیا گیا تھا۔ کسی شودر کو تحصیل علم کی اجازت نہ تھی۔ شودر کے کانوں میں سیمہ بگھلا کر ڈال دیا جاتا تھا، تاکہ وہ علمی بات نہ سن سکے۔ یورپ کی تنگ نظری اور تعصب کا یہ حال تھا کہ اسپین میں ایک مجلس قائم ہوئی تھی جس کا کام یہ تھا کہ جو شخص مذہب کے خلاف کوئی تحقیقی کام کرے اس پر کفر کا فتویٰ عائد کیا جائے چنانچہ اٹھارہ برس میں یعنی ۱۴۸۱ء سے لے کر ۱۴۹۸ء تک دس ہزار دوسو بائیس آدمی اترداد کے الزام میں زندہ جلا دیے گئے۔ اس مجلس نے آغاز قیام سے آخر تک

تین لاکھ چالیس ہزار آدمیوں کو کافروں پر ملحد قرار دیا جن میں سے اکثر کو آگ میں جلا دیا گیا۔
 دُورین کے موجد گلیلیو نے کوپرنیکس کی تائید میں ایک کتاب لکھی جس میں ثابت کیا کہ زمین
 آفتاب کے گرد گھومتی ہے، اس پر مذکورہ مجلس نے اس کو سزا کا مستوجب قرار دیا چنانچہ اس کو
 گھٹنوں کے بل کھڑا کر کے یہ حکم دیا گیا کہ وہ اس مسئلہ سے انکار کرے لیکن جب وہ اپنے عقیدہ پر
 ثابت قدم رہا تو اسے قید خانہ بھیج دیا گیا جہاں وہ دس سال تک محبوس رہا۔ کوپرنیکس نے تحقیقات
 کی روشنی میں ثابت کیا کہ زمین اور چاند آفتاب کے گرد گھومتے ہیں اس پر مذکورہ مجلس نے اس پر کافر
 اور مرتد ہونے کا فتویٰ صادر کیا۔ کونلنس نے جب کسی نئے جزیہ کی دریافت کے لیے سفر کرنا چاہا
 تو کلیسا نے فتویٰ دیا کہ اس قسم کا ارادہ مذہب کے خلاف ہے۔ زمین کے گول ہونے کا خیال جب
 اول اول ظاہر کیا گیا تو پارہیوں نے سخت مخالفت کی کہ یہ عقیدہ کتاب مقدس کے خلاف ہے۔
 غرض ہر قسم کی علمی تحقیقات پر یادریوں نے کفر و ارتداد کے الزام لگاتے، اس کے نتیجہ میں یہ رائے قائم
 ہوئی کہ مذہب جس چیز کا نام ہے وہ علم اور حقیقت کے خلاف ہے۔

یہ حکمت ملحوظ خاطر رہے کہ اسلام میں سینکڑوں فرقے پیدا ہوئے اور ان میں اس قدر اختلاف
 رہا کہ ایک نے دوسرے کی تکفیر کی مگر علمی تحقیقات کی وجہ سے کبھی کسی شخص کی تکفیر نہیں کی گئی بلکہ
 مسلمانوں نے علمی تحقیقات اور ایجادات کو کبھی مذہب کا حریف مقابل نہیں سمجھا۔
 حضور اکرم صلی اللہ تعالیٰ علیہ وسلم پر جو پہلی وحی نازل ہوئی وہ علم کے مقام اور تعلیم و تعلم
 کی اہمیت پر روشنی ڈالتی ہے:

”اقْرَأْ بِاسْمِ رَبِّكَ الَّذِي خَلَقَ۔ خَلَقَ الْإِنْسَانَ مِنْ عَلَقٍ۔ رَاقِدًا وَرَبُّكَ الْأَكْبَرُ
 الَّذِي عَلَّمَ بِالْقَلَمِ۔ عَلَّمَ الْإِنْسَانَ مَا كَمْ يَعْلَمُ۔“ (سورۃ العلق: ۱-۵)

”پڑھ اپنے رب کے نام سے جس نے پیدا کیا۔ انسان کو خون سے پیدا کیا۔ پڑھ اور
 تیرا رب کریم ہے، وہ جس نے قلم سے تعلیم دی۔ انسان کو ان چیزوں کی تعلیم دی جن کو
 وہ نہ جانتا تھا۔“

اس آیت سے معلوم ہوتا ہے کہ آنحضرت صلی اللہ تعالیٰ علیہ وسلم پر وحی کا آغاز علم کے تذکرے
 سے ہوا۔ اللہ تعالیٰ نے اپنی پہلی صفت خلق اور دوسری صفت عطائے علم بیان فرمائی ہے۔ مزید یہ کہ
 حامل وحی و قرآن، رسول آخر الزمان کو حکم دیا کہ وہ یہ دعا فرماتے رہا کریں:

لَا إِلَهَ إِلَّا اللَّهُ شَهِدِي لَعَنِي مَدِينَةُ ۱۶۔

”وَقُلْتُ رَبِّ زِدْنِي عِلْمًا“ رطہ: ۱۱۴

اس کا مطلب یہ ہوا کہ اسلام عقلی اور علمی دعوت ہے اس کا مبتداء اور مقصد علم ہے۔
سرور کائنات صلی اللہ تعالیٰ علیہ وسلم کی جانب سے جو فرائض تفویض ہوئے ان کا تذکرہ سورۃ الجمعہ کے آغاز میں فرمایا۔ یہ چار ہیں:

۱۔ تلاوت آیات

۲۔ تعلیم کتاب

۳۔ تعلیم حکمت

۴۔ تزکیہ نفوس

اسی کی روشنی میں حضورؐ نے ارشاد فرمایا:

”إِنَّمَا بُعِثْتُ مُعَلِّمًا“

”مجھے معلم بنا کر بھیجا گیا ہے“ (صحیح بخاری)

تحصیل علم کے بارے میں حضورؐ کے ترغیبی ارشادات: تحصیل علم کے ضمن میں نبی کریمؐ کے ترغیبی و تاکیدی احکام نے اہل اسلام کو بہترین علم کی جانب متوجہ کر دیا۔ اس ضمن میں چند امور کا تذکرہ ضروری ہے:

تحصیل علم کی جو فضیلت آنحضرت صلی اللہ علیہ وسلم نے بیان فرمائی تھی اس کے زیر اثر محدثین نے احادیث کے اکثر مجموعوں میں علم کو پہلے چند ابواب میں جگہ دی۔ صحیح بخاری میں ”بدء الوحی“ اور ”کتاب الایمان“ کے بعد ”کتاب العلم“ لائی گئی ہے۔ اس سے معلوم ہو سکتا ہے کہ حدیث اور محدثین کی نظر میں علم کی اہمیت کیا ہے۔ صحیح بخاری کی طرح احادیث کے دوسرے مجموعوں میں بھی تعلیم و تعلم کے اصول و طرق کے بارے میں واضح ارشادات موجود ہیں۔

(تفصیل کے لیے دیکھئے کتب احادیث بدء مفتاح کوزلستہ، نیز المجمع المفہر لفاظ الحدیث النبوی بذیل ماہ علم، ایک حدیث میں آنحضرت صلی اللہ تعالیٰ علیہ وسلم نے علم کے حصول کو رحمت الہی کا موجب قرار دیا نیز طلب علم کو جنت کا ذریعہ ٹھہرایا ہے۔ ایک دوسری حدیث میں آپؐ نے اس علم ہدایت کو جو آپؐ کو خدا تعالیٰ کی طرف سے ملا، فراواں بارش سے تشبیہ دی ہے جو ثمر آور ہوتی ہے۔

حضورؐ نے فرمایا علم حاصل کرو، کیونکہ اللہ تعالیٰ کی خوشنودی کے لیے علم کا حصول ضروری ہے علم کی طلب عبادت ہے، علم کی تلاش جہاد ہے، بے علموں کو علم کھانا صدقہ ہے، مستحق لوگوں کو

علم سکھانا اللہ تعالیٰ کے تقرب کا ذریعہ ہے، علم حلال و حرام کے مابین امتیاز کا نشان ہے، دوستوں میں زینت ہے، علم کے ذریعے بلندی اور امانت ملتی ہے، علم اہل علم کی سیرت کو مکمل کر کے اسے دوسروں کے لیے نمونہ بناتا ہے اور اہل علم کے لیے بروجر کے رہنے والے دعا کرتے ہیں۔“
(دیگر احادیث فضیلت علم کے لیے دیکھئے) اردو دائرہ معارف اسلامیہ ج ۱۳ ص ۴۵۲ وابعاد

فاضلے روز نال ان احادیث سے یہ نتیجہ نکالتے ہیں کہ احادیث میں باب العلم کی تدوین اور روایت حدیث کی جستجو نے مسلمانوں کے لیے کئی دوسرے علوم و فنون کی راہیں کھول دی ہیں مثلاً رجال، سیر، تاریخ، جغرافیہ، علم الانساب والقبائل، علم درایت و فقہ و کلام، سیاحت و سفر بلکہ خود ایجاد و کتاب کا ذوق، یہ سب علوم قرآن و حدیث کے رہیں منت ہیں۔
تحصیل علم اور اصحاب الحدیث : یہ قدرتی امر تھا کہ قرآن و حدیث کی اس رہنمائی میں محدثین، صحابہؓ و تابعین نے تحصیل علم پر بالخصوص زور دیا۔ حضرت عبداللہ بن مسعود رضی اللہ تعالیٰ عنہ لڑکوں کو پڑھتے دیکھتے تو فرماتے :

”شاباش تم علم کے سرچشمے ہو، تاریکی میں روشنی ہو۔ تمہارے کپڑے پھٹے پڑانے ہوں تو کیا، مگر دل تو تازہ ہیں۔ تم علم کے لیے گھروں میں مقید ہو، مگر تم ہی قوم کے ممکنے والے پھول ہو۔“

حضرت عبداللہ بن مبارکؓ سے پوچھا گیا ”آپ کب تک علم حاصل کرتے رہیں گے؟“ جواب دیا ”موت تک!“

سفیان بن عیینہ سے پوچھا گیا ”طلب علم کی ضرورت سب سے زیادہ کسے ہے؟“ جواب دیا ”جو

سب سے زیادہ صاحب علم ہے“

محدثین کے نزدیک علم کی دو قسمیں ہیں :

۱۔ فرض عین (۲) فرض کفایہ

دین کے فرائض کا اجمالی علم فرض عین ہے اس کی تحصیل ہر شخص کے لیے لازمی ہے۔ دوسرے علوم کی تحصیل اور ان میں تبحر محدثین کے نزدیک فرض کفایہ ہے۔ ایسے علم کو اگر ایک آدمی بھی حاصل کرے اور باقی کسی وجہ سے نہ بھی کریں تو اس علاقے کے لوگ گنہگار نہیں ہوں گے مگر سب حاصل کریں تو یہ سعادت ہے۔

حضرت حسن بصریؒ کا قول ہے کہ محض اللہ تعالیٰ کی خاطر علم حدیث کا حصول دنیا کی تمام

نعمتوں سے بہتر ہے۔ امام زہری فرماتے ہیں کہ ”علم سے بہتر کوئی طریقہ نہیں جس سے عبادت الہی ممکن ہو،“ (اردو دائرہ معارف اسلامیہ ج ۱۳)

صدر اسلام میں کتابت حدیث کا اہتمام : احادیث و آثار کے مطالعہ سے یہ حقیقت واضح ہوتی ہے کہ نبی کریم صلی اللہ تعالیٰ علیہ وسلم صحابہؓ کو اس بات کی سخت تاکید فرماتے تھے کہ جو بات آپؐ سے سنیں اس کو ضبطِ تحریر میں لے آئیں تاکہ ہمیشہ کے لیے محفوظ ہو جائے۔ اسی لیے راویانِ حدیث کے یہاں کتابت حدیث کا سخت اہتمام پایا جاتا تھا۔

مندرجہ ذیل آثار ملاحظہ ہوں :

- ۱۔ سعید بن جبیر روایت کرتے ہیں کہ ”میں حضرت عبداللہ بن عمر اور حضرت عبداللہ بن عباس رضی اللہ عنہما کے ساتھ ساتھ چلا جا رہا تھا، دورانِ سفر دونوں حضرات احادیث بیان کرتے تو میں ان کو سچاوسے کی لکڑی پر لکھ لیتا اور جب سواری سے اترتا تو ان کو تحریر کر لیتا“
- (الجامع لاخلق الراوی والسامع ص ۵۵)
- ۲۔ عبداللہ بن دینار بیان کرتے ہیں کہ خلیفہ عمر بن عبدالعزیز رحمہ اللہ نے امیر مدینہ ابو بکر ابن حزم کو حکم بھیجا کہ ”رسول کریم کی احادیث اور سنن کو لکھ لیجئے اس لیے کہ مجھے علم کے ضائع ہو جانے اور اہل علم کے ناپید ہونے کا اندیشہ دامنگیر ہے“ (تفقیذ العلم للخطیب)
- ۳۔ معاویہ بن قرۃ المزنی کہا کرتے تھے کہ ”جو شخص علم کو ضبطِ تحریر میں نہ لائے اس کے علم پر اعتماد نہیں کرنا چاہیے“ (سنن دارمی ج ۱ ص ۳۶ جامع بیان العلم ج ۱ ص ۴۲)
- ۴۔ ربیع بیان کرتے ہیں کہ ایک روز امام شافعیؒ ہمارے یہاں آئے، ہم اکٹھے بیٹھے تھے، فرمانے لگے :

”یہ علم انسان کے پاس سے اس طرح بھاگ جاتا ہے جیسے باغی اونٹ۔ اس لیے اس کو کتابوں میں محفوظ کر لو اور قلم کے ذریعے اس کی نگرانی کیجئے۔“

(تفقیذ العلم للخطیب ص ۱۱۴)

- ۵۔ مشہور مفسر طبری تفسیر ابن جریر میں لکھتے ہیں کہ ”اہل علم نے سورۃ الکہف کی آیت ”وَكَانَ تَحْتَهُ كَنْزٌ لَهُمْ“ کے بارے میں اختلاف کیا ہے کہ اس آیت میں کنز سے کیا مراد ہے۔ ابن عباس، ابن جریر اور مجاہد کے نزدیک کنز سے علمی اوراق اور رسالے مراد ہیں۔“
- (تفسیر ابن جریر ج ۱ ص ۱۶ تفقیذ العلم ص ۱۱۴)

ایک روز حضرت حسن رضی اللہ تعالیٰ عنہ نے اپنے بیٹوں اور بھتیجیوں کو بلا کر کہا: ”اے میرے بیٹو اور بھتیجو! ابھی آپ کسمن میں جلد ہی بڑے ہو جائیں گے اس لیے علم کے حاصل کرنے میں سہل انگاری سے کام نہ لیجئے۔ تم میں سے اگر کوئی اس علم کو آگے نہ پہنچا سکے تو اسے لکھ کر اپنے گھر میں محفوظ کر لے۔“ (تلقید ص ۱۶ - داری ج ۱ ص ۱۲۶ تاریخ بغداد ج ۲ ص ۳۹۹ کنز العمال ج ۵ ص ۳۳۹ - ریح الاربار للزمخشری ص ۱۱۳)

مشہور مستشرق گولڈزیئر رقمطراز ہے:

”صدر اسلام میں لفظ علم کا اطلاق ان شرعی احکام پر کیا جاتا تھا جو رسول کریم اور آپ کے صحابہؓ سے مروی و منقول ہوں۔ اسی طرح لفظ علم اور حدیث دونوں ایک ہی چیز سمجھے جاتے تھے۔ خصوصاً محدثین کے یہاں تو یہی اصطلاح رائج تھی۔ غالباً دیگر اہل علم کا زاویہ نگاہ بھی یہی تھا جیسا کہ اس کا اظہار امام ابن عبد البر کی تحریر کردہ اس فصل سے ہوتا ہے جو بطور خاص آپ نے علم کے اصول اور حقیقت کے بارے میں تحریر کی ہے۔ خطیب بغدادی کے عصر و عہد تک محدثین یہی سمجھتے رہے کہ صرف حدیث رسولؐ ہی کا نام علم ہے اس لیے کہ حدیث نبوی جملہ اصول دین کی جامع ہے۔“ (انسائیکلو پیڈیا آف اسلام مادۃ فقہ - نیز مقالہ مکذ انلڈور انسائیکلو پیڈیا بر لفظ علم ج ۲ ص ۲۹۸ - جامع بیان العلم ج ۲ ص ۳۳)

اہم غزالی کی راتے: حجت الاسلام امام غزالیؒ نے احیاء علوم الدین کا آغاز کتاب العلم سے کیا ہے اور اس میں اس موضوع سے متعلق جامع تفصیلات دی ہیں، فرماتے ہیں:

”میری نگاہ میں علم کا مقصد انسان کے لیے سعادت ابدیہ کا حصول ہے۔ علم اعظم الایمان ہے۔ اور اعظم الاشیاء وہ شے ہے جو اس سعادت تک پہنچاتے۔ اس لیے حاصل کلام یہ ہے کہ ”أَصْلُ السَّعَادَةِ فِي الدُّنْيَا وَالْآخِرَةِ هُوَ الْعِلْمُ“ اس سعادت کا ثمر ہے، قرب رب العالمین آخرت میں، اور عز و وقار اس دُنیا میں۔ علم کا مقصد سعادتِ اخروی کے ساتھ ساتھ تخلیق کائنات کی دریافت اور تکمیل بھی ہے۔ دین کا نظام دُنیا کے نظام کے بغیر چل نہیں سکتا، کیونکہ دُنیا آخرت کی کھیتی ہے۔ علم اللہ تعالیٰ کا نوبہ ہے جس کی ایک تجلی عقل ہے عقل سے وہ جملہ علوم متعلق ہیں جو دنیوی مصالح سے بحث کرتے ہیں لیکن علم کی ایک برتر نوع بھی ہے جس کا منبع وحی والہام ہے اور

جو براہِ راست فیضانِ الہی سے وابستہ ہے۔ یہی علم یقینی اور قطعی ہے۔ اگرچہ عقلی علوم بھی، جو کسی نہ کسی طرح اس علم یقینی سے فیض یاب ہوتے ہیں، اپنی جگہ لائقِ اعتماد ہیں۔“

(اردو دائرہ معارف اسلامیہ ج ۱۳ بحوالہ احیاء لغزالی)

امام صاحب نے دنیوی مصالح کو غایاتِ علم میں شامل کر کے ان توہمات کا ازالہ کر دیا ہے جو قدیم زمانے کے بعض صوفیاء کی جانب منسوب ہیں۔ اس سے دورِ جدید کے بعض عقلمدار کے اس الزام کی بھی تردید ہوتی ہے کہ مسلمانوں نے علم کو محض آخرت سے وابستہ کر رکھا ہے حقیقت یہ ہے کہ یہ تفریق یا تو پرانے راہبانہ خیالات کی اختراع ہے یا موجودہ مغرب کے مادی ذہن کی۔ اس کے برعکس مسلمانوں کا نقطہ نظر کلی ہے اس میں دین بھی ہے اور دنیا بھی۔ صحیح دین داری صحیح دنیا داری کی متقاضی ہے اور صحیح دنیا داری دین ہی کا ایک حصہ ہے (حوالہ مذکور ۴۶۵)

تعلیم کیا ہے: تعلیم کی اس اہمیت کے بعد یہ بتانا انتہائی ضروری ہے کہ تعلیم کیا چیز ہے اور معلم اول صلی اللہ علیہ وسلم کے نزدیک اس کے اساسی اصول کیا ہیں؟ لفظِ تعلیم کا مادہ علم (ع۔ ل۔ م) ہے جو جہل کی ضد ہے۔ علم کے معنی ہیں ”أَبْلَغُوا إِذْ زَاكَ الشَّيْءُ بِحَقِيقَتِهِ“ ”کسی شے کی حقیقت کا ادراک“ (مفردات امام راغب)

قرآن مجید میں لفظِ علم مختلف اشتقاقی صورتوں میں ۷۷ مرتبہ وارد ہوا ہے۔ ان میں علم کی دونوں قسمیں شامل ہیں:

علم کی تعریف ۱۔ وہ علم جو ذاتِ باری کی صفتِ خاص ہے اور جو علیم، عالم اور علام وغیرہ صورتوں میں موجود ہے۔

۲۔ وہ علم جو مخلوق خصوصاً انسان کو بھی ارزانی ہوا ہے۔

قرآن مجید میں اس مادے کے اشتقاقیات کی کثرت سے یہ حقیقت عیاں ہوتی ہے کہ اسلام میں علم کو غیر معمولی بلکہ فوق الکُل اہمیت حاصل ہے۔ اسلامی ادبیات میں علم کا لفظ مختلف معانی کے لیے استعمال ہوا ہے۔ قرآن مجید میں علم کے ساتھ حکمت کی اصطلاح بھی آئی ہے۔ ظاہر ہے کہ حکمت میں علم سے زائد معانی موجود ہیں۔ امام غزالی نے ”احیاء“ میں علم کے ساتھ فضل کی اصطلاح کا ذکر کر کے لکھا ہے کہ یہ علم سے زائد اور برتر حقیقت ہے۔ علم کے مرادفات میں ادراک، شعور اور معرفت جیسے الفاظ بھی بڑی اہمیت رکھتے ہیں۔

علماء نے علم کی کسی قطعی اور جامع و مانع تعریف سے بالعموم احتراز کیا ہے چنانچہ امام غزالی

نے المستحق میں اور آدمی نے ابکار اور احکام میں یہی بات کہی ہے۔ امام فخر الدین رازی فرماتے ہیں کہ علم کی تعریف کی کوشش لا حاصل ہے۔ اس کے معنی یہ ہیں کہ علم ایمان و یقان اور ذوق و کشف کا نام ہے جو ہوتا ضرور ہے مگر اس کی تعریف نہیں کی جاسکتی۔ مگر اس کے باوجود علم کی بے شمار تعریفیں کی گئی ہیں۔ ان تعریفات کے لیے جدید ترین ماخذ روزنٹال کی *Knowledges triumphants* مطبوعہ لائڈن ۱۹۸۷ء ہے۔ تعریفوں کی اس کثرت کا سبب نقطہ ہائے نظر کا اختلاف ہے۔ کہیں دینی، کہیں متکلمین کا، کہیں منطقوں کا، کہیں حکماء کا، کہیں تصوف کا ظاہر ہے کہ زاویہ نظر تعریف کو متعین شکل دینے میں کارفرما ہوا کرتا ہے اور اس کے نتیجے میں تعریف خود بخود مختلف ہو جاتی ہے۔

ان تفصیلات سے یہ نتیجہ نکالنا مشکل نہیں کہ مسلمانوں میں علم کی تحریک ان کے دینی منہج یعنی قرآن مجید سے پیدا ہوتی اور وہ انہی راستوں پر آگے بڑھی جو مسلمانوں نے مطالعہ قرآنی اور احکام الہی کی پیروی میں اختیار کیے۔ چنانچہ دینی علوم کے علاوہ مختلف دوسرے علوم مثلاً جغرافیہ، تاریخ، رجال اور نظری و تجربی علوم مثلاً سائنس و ریاضیات نیز علم الاشیاء مثلاً طبیعیات، فلکیات وغیرہ اسی رہنمائی کے رہیں منت میں۔ مغربی علماء ایک زمانہ تک یہی کہتے رہے کہ انسانی علم کے بارے میں انسان کا رویہ محض نظری اور داخلی ہے یعنی عملی و تجربی نہیں۔ لیکن یہ خیال درست نہیں اسلام میں علم کا مقصد جہاں معرفت ذات و صفات باری تعالیٰ ہے جہاں فلاح و خیر انسانی بھی ہے۔ یہ تصور قرآن مجید کی آیات سے مترشح ہوتا ہے مگر اس کی اساسیات محض مادی نہیں۔ مغرب کے فلسفہ عملیت کے برعکس اس میں مادی فوائد کے علاوہ روحانی نفع اور آخرت کی خیر بھی شامل ہے۔

روزنٹال کا تعصب: مشہور مصنف روزنٹال نے ”*Knowledge triumphants*“ میں جو بات تحریر کی ہے درست نہیں کہ اسلام نے علم پر یہ غیر معمولی زور عیسائیوں کے بعض دینی و علمی رسائل کی بناء پر دیا ہے۔ اس لیے کہ موجودہ رسائل کی موجودگی کے باوجود عیسائیوں اور یہودیوں کی علمی تحریک اس زمانے میں اس انداز پر نہیں چلی جس پر مسلمانوں کے یہاں بڑھی اور پھیلی اور اگر کوئی بھی تو وہ اتنی زور دار نہ تھی کہ اس سے آنحضرت صلی اللہ تعالیٰ علیہ وسلم اتنے اثر پذیر ہوئے جتنا کہ روزنٹال نے ظاہر کیا ہے۔

یہ مغرب کی مادہ پرستی ہے کہ وہ علم لدنی کا قائل نہیں۔ ورنہ انبیاءؑ تو درکنار، عام انسانوں

کے علم کا ایک بڑا حصہ بھی ہدایتِ ربانی کا فیضان ہے۔ جس طرح خود حیات ایک فیضانِ الہی ہے، اسی طرح علم بھی فیضانِ ایزدی ہے۔

قرآن مجید

کے مطالعہ سے یہ حقیقت ابھر کر سامنے آتی ہے کہ علم انسانی سے مراد محض تصور ہی نہیں، اس کی تصدیق بھی اس میں شامل ہے جو اس سے محسوس کرنے کے بعد اسے پرکھنا، تجربہ کرنا، حقیقت تک رسائی حاصل کرنا، اور اس پر عمل کر کے اسے سعادتِ داریں کا ذریعہ بنانا غایتِ اصلی ہے۔ تعلیم کے اسلامی اصول : اسلام نے علم کا جو تصور دیا ہے اس میں سب سے بنیادی چیز یہ ہے کہ علم کا سرچشمہ ذاتِ باری تعالیٰ ہے۔ انسان کی ہدایت کا علم بھی اسی کی طرف سے ہے۔ جو اس اور عقل و تجربہ بڑے اہم ذرائع ہیں لیکن وحیِ سببِ اعلیٰ ذریعہٴ علم ہے۔ نیز یہ کہ علم کا تعلق محض لوازمِ حیات ہی سے نہیں، مقاصدِ حیات سے بھی ہے۔ یہی وہ تصور ہے جس سے ہمارے نظامِ تعلیم کا پورا مزاج بنتا ہے۔

۱۔ تعلیم اور تربیت کا باہمی تعلق : اسلام نے علم کا جو تصور دیا ہے اس میں تعلیم اور تربیت دونوں کو یکساں اہمیت دی گئی ہے کہ ایک کو دوسرے سے جدا نہیں کیا جاسکتا۔ یہی وجہ ہے کہ مسلمانوں کے نظامِ تعلیم میں تعلیم اور سیرت سازی ایک ہی حقیقت کے دو پہلو رہے ہیں اور اس کا اظہار علم و فضل کی اصطلاح سے بھی ہوتا ہے جو علم، نیکی اور اخلاقِ حسنہ میں بڑھے ہوئے ہونے کے مفہوم کو ادا کرتی ہے۔

تعلیم صرف تدریس عام ہی کا نام نہیں ہے۔ یہ ایک ایسا عمل ہے جس کے ذریعے ایک قوم خود آگاہی حاصل کرتی ہے۔ اور یہ عمل اس قوم کو تشکیل دینے والے افراد کے احساسِ شعور کو نکھارنے کا ذریعہ ہوتا ہے۔ یہ نئی نسل کی وہ تعلیم و تربیت ہے جو اسے زندگی گزارنے کے طریقوں کا شعور دیتی ہے اور اس میں زندگی کے مقاصد و فرائض کا احساس پیدا کرتی ہے تعلیم ہی سے ایک قوم اپنے ثقافتی اور ذہنی ورثے کو آئندہ نسلوں تک پہنچاتی ہے اور ان میں زندگی کے ان مقاصد سے لگاؤ پیدا کرتی ہے جنہیں اس نے اختیار کیا ہے۔ تعلیم ایک ذہنی، جسمانی اور اخلاقی تربیت ہے اور اس کا مقصد اونچے درجے کے ایسے تہذیب یافتہ مرد اور

عورتیں پیدا کرنا ہے جو اچھے انسانوں اور کسی ریاست کے ذمہ دار شہریوں کی حیثیت سے اپنے فرائض کو انجام دینے کے اہل ہوں۔ ہر دور کے ممتاز ماہرین تعلیم کے نظریات کا مطالعہ اسی تصور تعلیم کا پتہ دیتا ہے۔

جان اسٹورٹ مل مغرب کے ان مشاہیر میں سے ہے جنہوں نے تعلیم اور تربیت کے باہمی لزوم کی نشاندہی کی ہے۔ وہ لکھتا ہے:

”اپنے وسیع تر مفہوم میں تعلیم کی حدود بہت زیادہ ہیں۔ انسانی کردار اور صلاحیت پر پڑنے والی ان چیزوں کے بالواسطہ اثرات بھی اس کے دائرہ کار میں شامل ہیں جن کے فوری مقاصد بالکل ہی دوسرے ہوتے ہیں۔“

جان ملٹن تعلیم کی تعریف یوں کرتا ہے۔

”میرے نزدیک مکمل اور شریفانہ تعلیم وہ ہے جو انسان کو بحالت جنگ و امن اپنی اجتماعی و نجی زندگی کے فرائض و دانت و مہارت اور عظمت کے ساتھ ادا کرنے کے لیے تیار کرتی ہے۔“

امریکی فلاسفر جان ڈیوی کے نزدیک ”تعلیم افراد اور فطرت سے متعلق بنیادی طور پر عقلی اور جذباتی رویوں کے تشکیل پانے کا عمل ہے۔“

ڈاکٹر پارک کا خیال ہے کہ ”تعلیم رہنمائی یا مطالعہ سے علم حاصل کرنے اور عادات اختیار کرنے کا عمل یا فن ہے۔“

پس تعلیم وہ مسلسل عمل ہے جس کے ذریعے نئی نسلوں کی اخلاقی، ذہنی اور جسمانی نشوونما بھی ہوتی ہے اور وہ اپنے عقائد و تصورات اور تہذیب و ثقافت کی اقدار بھی اس سے اخذ کرتی ہیں۔

ماہرین تعلیم اس لفظ سے دو مفہوم مراد لیتے ہیں۔ وسیع تر مفہوم میں یہ ان تمام طبعی و حیاتیاتی، اخلاقی و سماجی اثرات کا احاطہ کرتا ہے جو فرد اور قوم کے طرز زندگی کی تشکیل کرتے ہیں اور محدود معنی میں یہ صرف ان اثرات پر عادی ہے جو اساتذہ کے ذریعے اسکولوں، کالجوں اور دوسری

Every man's library, P. 46. by Milton, John.

Devey, John, Democracy and education, quoted by Hughes, A. G.

and Hughes, E. G., Education, some educational problems, Longmans London,

1960. P. 81. Park & Co. Joe, Introduction, New York, 1958, P. 3.

درس گاہوں میں مرتب ہوتے ہیں۔ بہر کیف تعلیم ایک ہم گیر عمل ہے اور شگرد کی زندگی کے تمام پہلوؤں پر اس کا گہرا اثر ہوتا ہے۔ حقیقت تو یہ ہے کہ ایک قوم کی زندگی کا انحصار ہی اس کی تعلیم پر ہے۔ ایک چینی کماؤت اس بات کی کتنی صیح عکاسی کرتی ہے:

”تمہارا منصوبہ اگر سال بھر کے لیے ہے تو فصل کا شت کرو۔ دس سال کے لیے ہے تو درخت لگاؤ، دائمی ہے تو افراد پیدا کرو۔“

قرآن عزیز میں رسول اللہ صلی اللہ تعالیٰ علیہ وسلم کو تلاوت آیات اور تعلیم کتاب و حکمت کے ذریعے تزکیہ نفوس کا جو مشن تفویض ہوا ہے اس سے تعلیم و تربیت کا باہمی ربط و تعلق بخوبی واضح ہوتا ہے۔

۲۔ بامقصد تعلیم: تعلیم بجاے خود منزل نہیں، منزل کے حصول کے لیے ایک ذریعہ ہے۔ این۔ وانٹ میڈ کہتے ہیں:

”تعلیم کی روح یہ ہے کہ وہ مذہبی ہو۔“

صدمہ اقبال کا خیال بھی یہی تھا کہ اسلام ہماری زندگی اور تعلیم کا مقصد ہونا چاہیے۔ تعلیم کا اولین مقصد یہ ہونا چاہیے کہ طلبہ میں ان کے مذہب اور نظریہ حیات کی تفہیم دہائی پیدا کرے اس کے معنی یہ ہوں گے کہ زندگی کا مفہوم اور مقصد دنیا میں انسان کی حیثیت، توحید و رسالت، آخرت اور انفرادی اور اجتماعی زندگی پر ان کے اثرات، اخلاقیات کے اسلامی اصول، اسلامی ثقافت کی نوعیت اور ایک مسلمان کے فرائض اور اس کا مشن انہیں سمجھایا جائے۔ انہیں بتایا جائے کہ وہ کس طرح اعلیٰ مقاصد کے لیے دنیا کی تمام قوتوں کو استعمال کریں۔ تعلیم کے ذریعے ایسے افراد پیدا کرنے چاہئیں جو انفرادی اور اجتماعی زندگی کے بارے میں اسلامی نظریات پر بھرپور یقین کے حامل ہوں اور اسے ان کے اندر ایک ایسا اسلامی نقطہ نظر پیدا کرنا چاہیے کہ وہ زندگی کے ہر میدان میں اسلامی تعلیمات کی روشنی میں اپنا راستہ خود بناسکیں۔

رسول اکرم صلی اللہ تعالیٰ علیہ وسلم نے فرمایا:

”لوگوں میں سے درجہ نبوت کے قریب تر اہل علم اور مجاہدین ہیں۔ اہل علم اس لیے کہ انہوں نے لوگوں کو وہ باتیں بتائیں جو رسول کریم ﷺ لائے تھے اور مجاہدین اس لیے کہ انہوں نے پیغمبروں کی لائی ہوئی شریعت پر اپنی تلواروں سے جہاد کیا۔“

(احیاء علوم الدین للقرطبی ج ۱ باب العلم)

مشہور اہل قلم والٹر لپ مین نے ایک تقریر میں کہا تھا:
 ”اسکول اور کالج دُنیا میں ایسے افراد بھیجتے رہے ہیں جو اس معاشرے کے تخلیقی
 اصولوں کو نہیں سمجھ پاتے جس میں انہیں رہنا ہے۔ اگر یہی منہج رہی تو موجودہ
 تعلیم آخر کار مغربی تہذیب کو تباہ کر دے گی اور واقعہ یہ ہے کہ یہ تباہ کر رہی ہے۔“
 امریکی تعلیم پر راک فیلر کی رپورٹ بھی اسی خامی کی نشاندہی کرتی ہے:
 ”طلبہ اپنی زندگی کا کوئی مقصد و مفہوم چاہتے ہیں۔ اگر ان کا زمانہ، ان کی ثقافت
 اور ان کے رہنما انہیں کوئی عظیم مفہوم، مقاصد و تصورات نہ دیں تو پھر وہ اپنے
 لیے حقیر اور فرومایہ مقاصد متعین کر لیتے ہیں۔“ ۱

تعلیم کے پس منظر کے مکمل جائزے کے بعد پروفیسر ہیرلڈ ایچ ٹیٹس لکھتے ہیں:
 ”تعلیم نے اپنے آپ کو ماضی کے روحانی ورثے سے الگ کر لیا ہے مگر اس کا کوئی
 مناسب بدل دینے میں ناکام رہی ہے۔ نتیجہ پڑھ لکھے افراد بھی ایمان و یقان ہے
 زندگی کے اقدار کے صحیح احساس سے، اور دُنیا کے بارے میں کسی ناقابل شکست
 ہم گیر نقطہ نظر سے عاری ہیں۔“ ۲

ان خیالات سے پتہ چلتا ہے کہ مغرب میں بے مقصد تعلیم کا نظریہ دم توڑ رہا ہے مغرب
 کے اکثر ماہرینِ تعلیم اور علمائے عمرانیات یہ محسوس کرنے لگے ہیں کہ تہذیب و تمدن کی ترقی اور
 ثقافت کے تحفظ کی راہ میں یہ نظریہ کس قدر نقصان دہ ثابت ہو سکتا ہے۔

(باقی)

۱: محدث خود پڑھیں اور دوسروں کو پڑھائیں۔

۲: خطوطِ کتابت کرتے وقت خریداری نمبر کا حوالہ ضرور دیں۔

۳: ”محدث“ میں اشتہارات دے کر اپنی تجارت کو فروغ دیں اور عند اللزوم ماجرہوں!

میخبر